

अयोध्या में रामनवमी पर 20 घंटे दर्शन देंगे रामलला

● सुबह 3.30 बजे से एंटी, 4 दिन तक बंद रहेंगे वीआईपी दर्शन ● 15 लाख लोग पहुंचेंगे अयोध्या, 100 जगह लगाई जाएगी स्क्रीन

अयोध्या (एजेंसी)। अयोध्या में रामनवमी के दिन रामलला का दरबार श्रद्धालुओं के लिए 20 घंटे खुला रहेगा। मंगला आरती के बाद ब्रह्म मुहूर्त में 3.30 बजे से रामलला के दर्शन शुरू होंगे। श्रद्धालुओं को रात 11 बजे तक मंदिर में प्रवेश कराया जाएगा। दर्शन के बीच रामलला का अभिषेक और श्रृंगार भी चलता रहेगा। इस दिन करीब 15 लाख श्रद्धालुओं के देश-विदेश से अयोध्या पहुंचने का अनुमान है। श्रीराम जन्मभूमि तीर्थ क्षेत्र ट्रस्ट के महासचिव चंपत राय ने सोमवार को प्रेस कॉन्फ्रेंस में बताया कि रामलला की श्रृंगार आरती सुबह 5 बजे होगी। दर्शन और सभी पूजन पहले जैसा चलता रहेगा। भगवान को भोग लगाने के लिए समय-समय पर थोड़ी देर के लिए पर्दा लगाया जाएगा। अन्य दिनों राम मंदिर में श्रद्धालु 6.30 बजे से रात 9.30 बजे तक दर्शन करते हैं। रामनवमी के दिन राम मंदिर 5 घंटे ज्यादा खुला रहेगा। रामनवमी पर भीड़ उमड़ने के कारण 16 से 19 अप्रैल तक सुगम दर्शन पास, वीआईपी दर्शन पास, मंगला आरती पास, श्रृंगार आरती पास, शयन आरती पास नहीं बनेंगे। यानी किसी भी तरह के पास जारी नहीं किए जाएंगे। 16 से 19 अप्रैल तक सभी विशेष सुविधाएं निरस्त रहेंगी। ऑनलाइन बुकिंग भी नहीं होगी। पहले से बने पास निरस्त किए जा रहे हैं। चंपत राय ने कहा- रामनवमी को रात 11 बजे के बाद अगर मंदिर के बाहर ज्यादा संख्या में श्रद्धालु रहेंगे, तो समय बढ़ाकर उन्हें दर्शन कराने पर विचार किया जा सकता है। दर्शनों के बाद रामलला को भोग लगाया जाएगा और शयन आरती होगी। शयन आरती के बाद भक्तों को निकास मार्ग पर प्रसाद मिलेगा। श्रद्धालु अपना मोबाइल,जूता-चप्पल,बड़े बैग और प्रतिबंधित सामान जितना दूर रखकर आएंगे,दर्शन में उतनी ही सुविधा होगी। चंपत राय ने कहा- राम मंदिर के प्रवेश द्वार पर ट्रस्ट की ओर से श्रद्धालुओं के लिए हेल्प कैप बनाया गए हैं।

बाहर ज्यादा संख्या में श्रद्धालु रहेंगे, तो समय बढ़ाकर उन्हें दर्शन कराने पर विचार किया जा सकता है। दर्शनों के बाद रामलला को भोग लगाया जाएगा और शयन आरती होगी। शयन आरती के बाद भक्तों को निकास मार्ग पर प्रसाद मिलेगा। श्रद्धालु अपना मोबाइल,जूता-चप्पल,बड़े बैग और प्रतिबंधित सामान जितना दूर रखकर आएंगे,दर्शन में उतनी ही सुविधा होगी। चंपत राय ने कहा- राम मंदिर के प्रवेश द्वार पर ट्रस्ट की ओर से श्रद्धालुओं के लिए हेल्प कैप बनाया गए हैं।



सुगम दर्शन पास, वीआईपी दर्शन पास, मंगला आरती पास, श्रृंगार आरती पास, शयन आरती पास नहीं बनेंगे। यानी किसी भी तरह के पास जारी नहीं किए जाएंगे। 16 से 19 अप्रैल तक सभी विशेष सुविधाएं निरस्त रहेंगी। ऑनलाइन बुकिंग भी नहीं होगी। पहले से बने पास निरस्त किए जा रहे हैं। चंपत राय ने कहा- रामनवमी को रात 11 बजे के बाद अगर मंदिर के बाहर ज्यादा संख्या में श्रद्धालु रहेंगे, तो समय बढ़ाकर उन्हें दर्शन कराने पर विचार किया जा सकता है। दर्शनों के बाद रामलला को भोग लगाया जाएगा और शयन आरती होगी। शयन आरती के बाद भक्तों को निकास मार्ग पर प्रसाद मिलेगा। श्रद्धालु अपना मोबाइल,जूता-चप्पल,बड़े बैग और प्रतिबंधित सामान जितना दूर रखकर आएंगे,दर्शन में उतनी ही सुविधा होगी। चंपत राय ने कहा- राम मंदिर के प्रवेश द्वार पर ट्रस्ट की ओर से श्रद्धालुओं के लिए हेल्प कैप बनाया गए हैं।

बाहर ज्यादा संख्या में श्रद्धालु रहेंगे, तो समय बढ़ाकर उन्हें दर्शन कराने पर विचार किया जा सकता है। दर्शनों के बाद रामलला को भोग लगाया जाएगा और शयन आरती होगी। शयन आरती के बाद भक्तों को निकास मार्ग पर प्रसाद मिलेगा। श्रद्धालु अपना मोबाइल,जूता-चप्पल,बड़े बैग और प्रतिबंधित सामान जितना दूर रखकर आएंगे,दर्शन में उतनी ही सुविधा होगी। चंपत राय ने कहा- राम मंदिर के प्रवेश द्वार पर ट्रस्ट की ओर से श्रद्धालुओं के लिए हेल्प कैप बनाया गए हैं।



संक्षिप्त समाचार

आठवां दिवस



महागौरी

महागौरी का अर्थ है - वह रूप जो कि सौन्दर्य से भरपूर है, प्रकाशमान है - पूर्ण रूप से सौंदर्य में डूबा हुआ है। प्रकृति के दो छोरे या किनारे हैं - एक मां कालरात्रि जो अति भयावह, प्रलय के समान है, और दूसरा मां महागौरी जो अति सौन्दर्यवान, देदीप्यमान,शांत है - पूर्णतः करुणामयी, सबको आशीर्वाद देती हुई। यह वो रूप है, जो सब मनोकामनाओं को पूरा करता है।

इजराइल का

फैसला, ईरान को हमले का जवाब देंगे

- राष्ट्रपति नेतन्याहू ने फिरे बुलाई वॉर कैबिनेट की मीटिंग

तेहरान/तेल अवीव (एजेंसी)। इजराइल पर ईरान के हमले के बाद रविवार को इजराइली वॉर कैबिनेट की मीटिंग में इस बात पर सहमति बनी है कि ईरान को जवाब दिया जाना चाहिए। टाइम्स ऑफ इजराइल के मुताबिक, यह कब और कैसे होगा, इसका फैसला नहीं हो पाया है। दूसरी तरफ, भारत के विदेश मंत्री एस जयशंकर ने ईरान में मौजूद 17 भारतीयों की रिहाई के लिए ईरानी विदेश मंत्री से बात की। जयशंकर ने यह भी कहा कि दोनों देशों को शांति और कूटनीति के जरिए मसले का हल निकालना चाहिए। दरअसल, शनिवार को ईरान ने इजराइली अरबपति की कंपनी के एक जहाज पर कब्जा कर लिया था। यह कार्रवाई शिप भारत आ रहा था।



भारतीयों की रिहाई के लिए ईरानी विदेश मंत्री से बात की। जयशंकर ने यह भी कहा कि दोनों देशों को शांति और कूटनीति के जरिए मसले का हल निकालना चाहिए। दरअसल, शनिवार को ईरान ने इजराइली अरबपति की कंपनी के एक जहाज पर कब्जा कर लिया था। यह कार्रवाई शिप भारत आ रहा था।

मायावती इंडिया से

ज्यादा एनडीए को पहुंचा रहीं नुकसान!

- यूपी की 13 सीटों पर हो सकता है 'खेल'

लखनऊ (एजेंसी)। प्रधानमंत्री नरेंद्र मोदी को सत्ता से बेदखल करने के लिए देश भर के विपक्षी दल एकजुट हो चुके हैं। इंडिया गठबंधन के सहारे विपक्षी दल मोदी नेतृत्व वाले एनडीए को रोकना चाहते हैं। इसी क्रम में बहुजन समाज पार्टी समेत कई दल अकेले दम पर चुनाव लड़ रहे हैं। बसपा अपनी तैयारियों में जुटी हुई है। बसपा इस चुनाव में एकला चलो के रास्ते पर चल कर



किसको सबसे ज्यादा नुकसान करेगी, ये बड़ा सवाल बना हुआ है। राजनीतिक गलियारों में चर्चा है कि बसपा इंडिया गठबंधन को नुकसान पहुंचा सकती है। लेकिन 4 बार यूपी की मुख्यमंत्री रही मायावती ने अपनी शतरंजी चाल से बीजेपी के लिए भी मुश्किलें खड़ी कर दी हैं।

खुश होने का समय! अबकी 'मन' भर बरसेगा मानसून

● सामान्य से बेहतर रहेगा मानसून, मौसम विभाग ने बताया अनुमान

राजस्थान,एमपी समेत 20 राज्यों में अच्छी बारिश,ओडिशा में होगी कम

नई दिल्ली (एजेंसी)। भारतीय मौसम विभाग ने सोमवार को बताया कि इस बार जून से सितंबर तक मानसून सामान्य से बेहतर रहेगा। मौसम विभाग 104 से 110 फीसदी के बीच बारिश को सामान्य से बेहतर मानता है। यह फसलों के लिए अच्छा संकेत है। आईएमडी ने बताया कि 2024 में 106 फीसदी यानी 87 सेंटीमीटर बारिश हो सकती है। 4 महीने के मानसून सीजन के लिए लॉन्ग पीरियड एवरेज 86.8 मिलीमीटर यानी 86.86 सेंटीमीटर होता है। यानी मानसून सीजन में कुल इतनी बारिश होनी चाहिए। इससे पहले 9 मार्च



को ग्राइवेट वेदर एजेंसी स्काईमैट ने सामान्य मानसून का अनुमान जारी किया था। यानी जून से सितंबर तक 4 महीने में 96 से 104 फीसदी के बीच बारिश हो सकती है। भारत में आमतौर पर

मानसून 1 जून के आसपास केरल के रास्ते आता है। 4 महीने की बरसात के बाद यानी सितंबर के अंत में राजस्थान के रास्ते इसकी वापसी होती है। 20 राज्यों में सामान्य से ज्यादा होगी।

ईसी अफसरों ने की राहुल के हेलीकॉप्टर की जांच

- तमिलनाडु के नीलगिरि में फ्लाईंग स्क्वॉड पहुंची

तिरुवनंतपुरम (एजेंसी)। इलेक्शन कमीशन के अधिकारियों ने सोमवार को कांग्रेस नेता राहुल गांधी के हेलीकॉप्टर की जांच की। तमिलनाडु के नीलगिरि में फ्लाईंग स्क्वॉड के अधिकारियों ने यह छानबीन की। इस छानबीन के बारे में और डिटेल अभी सामने नहीं आई है। राहुल ने यहां नीलगिरि कॉलेज में आर्ट्स और



साइंस के स्टूडेंट्स और चाय बागान के वर्क्स से मुलाकात की। तमिलनाडु के बाद राहुल गांधी केरल के वायनाड पहुंचे। यहां उन्होंने रोड शो किया। रोड शो के दौरान उन्होंने कहा कि वायनाड के लोग हर बार मुझे जो प्यार और अपनान देते हैं, उसके लिए मैं उनका शुक्रगुजार हूं। वायनाड का हर एक शख्स मेरा परिवार है। राहुल ने कहा कि कई बार एक परिवार में भाई-बहनों के बीच कई मामलों में राय अलग होती है, लेकिन इसका ये मतलब नहीं होता है कि वे एक-दूसरे से प्यार नहीं करते, एक-दूसरे का सम्मान या परवाह नहीं करते।

रेलवे से बढबूदार टॉयलेट्स की अब जल्द होगी छुट्टी!

आसान होगा आपका सफर, रेलवे ने मुंबई के स्टार्टअप से मिलाया हाथ

नई दिल्ली (एजेंसी)। ट्रेन में सफर आपने कभी किया होगा तो आप इस बात की पीड़ा समझ पा रहे होंगे। भारतीय रेल की ट्रेन चाहे वंदे भारत एक्सप्रेस हो, राजधानी एक्सप्रेस हो, शताब्दी एक्सप्रेस हो या कोई अन्य ट्रेन। ट्रेन का टॉयलेट आपको बढबूदार ही मिलेगा। जिस स्टेशन से ट्रेन खाना होती है, वहां भले ही टॉयलेट साफ-सुथरे मिले, लेकिन थोड़े समय में ही वे गंदे और बढबूदार हो जाते हैं। चलती ट्रेन में कभी-कभार टॉयलेट की सफाई भले ही हो जाती है, लेकिन बढबू दूर नहीं होती। लेकिन रेलवे बोर्ड ने तकनीक का लाभ उठा कर टॉयलेट्स की बढबू दूर करने का प्रयास कर रहा है। एक रिपोर्ट के अनुसार, भारतीय रेलवे का लक्ष्य प्रौद्योगिकी का लाभ उठाकर ट्रेनों में बढबूदार और गंदे शौचालयों की समस्या का समाधान करना है। पिछले कुछ सालों में यूं तो ट्रेन के डिब्बों में खूब सुधार हुआ है। लेकिन टॉयलेट की गंदगी और बढबू को दूर करने के प्रयास में सफलता नहीं मिली। इस समय रेल मदद पोर्टल और ऐप पर



जितनी शिकायतें मिल रही हैं, उनमें ज्यादातर टॉयलेट्स से ही जुड़ी होती हैं। इन टॉयलेट्स का अभी तक कोई इंतजाम नहीं हो पाया है। रिपोर्ट के अनुसार, रेलवे बोर्ड ट्रेन के शौचालयों में दुर्गंध या बढबू का पता लगाने के लिए इंटरनेट ऑफ थिंग्स या आईओटी पर आधारित तकनीक के उपयोग पर विचार कर रहा है।

मेरे फैसले किसी को डराने, दबाने के लिए नहीं: पीएम

● पीएम मोदी ने बताया फ्यूचर प्लान, खुलकर की बात ● इलेक्ट्रोल बॉण्ड पर कहा-ईमानदारी से सोचेंगे तो सब लोग पछताएंगे

नई दिल्ली (एजेंसी)। 19 अप्रैल को लोकसभा चुनाव के पहले फेज की वॉटिंग है। इससे ठीक पहले पीएम मोदी ने एक इंटरव्यू दिया है। इसमें उन्होंने चुनावी बॉण्ड से लकर सीएए तक हर मुद्दे पर अपनी बात रखी। इस दौरान उनसे विकसित भारत 2047 के विजन पर भी चर्चा हुई। प्रधानमंत्री ने कहा कि हमें गति भी बढ़ानी है और स्केल भी बढ़ाना है। देश के सामने एक अवसर है, एक कांग्रेस सरकार का मॉडल है, एक बीजेपी सरकार का मॉडल है। उनका 5-6 दशक का कार्यकाल और मेरा सिर्फ 10 साल कार्यकाल। इंटरव्यू में प्रधानमंत्री नरेंद्र मोदी ने कहा कि मेरे पास बड़ी योजनाएं हैं। किसी को डरने की जरूरत नहीं है। मेरे निर्णय किसी को डराने, दबाने के लिए नहीं हैं बल्कि वे देश के समग्र विकास के लिए हैं। इलेक्ट्रोल बॉण्ड के मुद्दे पर राहुल गांधी की ओर से किए जा रहे अटक पर प्रधानमंत्री ने करारा जवाब दिया। उन्होंने कहा कि इलेक्ट्रोल बॉण्ड थे तो आपको ट्रेल मिल रहा मनी का। किस कंपनी ने दिया, कैसे दिया, कहा दिया। इसलिए मैं कहता हूं सब लोग पछताएंगे। वन नेशन, वन इलेक्शन पर पीएम मोदी ने कहा कि ये हमारी प्रतिबद्धता है।

सनातनविरोधी कमेंट पर वार

डीएमके की हालिया 'सनातन विरोधी' टिप्पणी और उस पर जनता के आक्रोश पर प्रधानमंत्री नरेंद्र मोदी ने कहा कि कांग्रेस से पूछा जाना चाहिए कि सनातन के खिलाफ इतना जहर उगलने वाले लोगों के साथ बैठना उनकी क्या मजबूरी है।



राहुल गांधी के 'गरीबी हटा दूंगा' कमेंट पर पीएम का वार

कांग्रेस नेता राहुल गांधी पर प्रधानमंत्री मोदी ने कहा कि दुर्भाग्य से आज हमारे यहां शब्दों के प्रति कोई जिम्मेदारी ही नहीं है। मैंने एक नेता को कहते हुए सुना 'एक झटके में मैं गरीबी हटा दूंगा'। जिनको 5-6 दशक तक देश पर राज करने को मिला और वे आज कहते हैं कि मैं एक झटके में गरीबी हटा दूंगा। उन्हें सुनकर लोग सोचते हैं कि ये क्या बोल रहे हैं। हम 'प्राण जाए पर वचन न जाए' की महान परंपरा से निकले हैं। नेताओं को जिम्मेदारी लेनी चाहिए... आज हम जो कहते हैं उस पर लोगों को भरोसा है।

देश कैसे मजबूत हो, इस लक्ष्य पर काम कर रहा हूं

पीएम मोदी ने कहा कि जब देशवासी आपको देश चलाने की जिम्मेदारी देते हैं तो आपका सिंगल माइंडेड फोकस होना चाहिए - देश। दुर्भाग्य से पहले के राजनीतिक कल्चर में परिवार को कैसे मजबूत बनाना है, उसी में शक्ति लगाते थे। जबकि मैं देश कैसे मजबूत हो, इस लक्ष्य के साथ काम कर रहा हूँ। हर परिवार का सपना होता है और वो सपना कैसे पूरा हो, ये मेरे दिल में घड़ा हुआ है। इसलिए मैं कहता हूँ कि जो हुआ है वो ट्रेलर है। लेकिन मैं और अधिक काम करना चाहता हूँ। यह पूछे जाने पर कि क्या हम भारत में टेस्ला कारें, स्टारलिन देखेंगे। पीएम मोदी ने कहा कि एलन मस्क मोदी के प्रशंसक हैं यह एक बात है, लेकिन मूल रूप से भारत के प्रशंसक हैं।

पीएम मोदी बोले- विविधता हमारी ताकत है

तथाकथित 'उत्तर-दक्षिण विभाजन' पर प्रधानमंत्री नरेंद्र मोदी ने कहा कि भारत को टुकड़ों में देखना देश के प्रति नासमझी का परिणाम है। अगर आप हिंदुस्तान में देखें प्रभु राम के नाम से जुड़े हुए गांव सबसे ज्यादा कहां हैं। तो वह तमिलनाडु में हैं। अब आप इसको कैसे अलग कर सकते हैं। विविधता हमारी ताकत है, हमें इसका जश्न मनाना चाहिए। वहीं कांग्रेस के आरोप पर कि 400 पार से संविधान रद्द हो जाएगा पर प्रधानमंत्री मोदी ने कहा कि जो व्यक्ति यूपन में जाकर दुनिया की सबसे पुरानी भाषा तमिल का गुणगान करता है, किस आधार पर उस व्यक्ति पर आप ऐसे आरोप कैसे लगा सकते हैं। समस्या उनमें (विपक्ष) है वे देश को एक ही सांचे में ढालना चाहते हैं। हम विविधता की पूजा करते हैं।



हैं, लेकिन अपने लोगों से कहते हैं कि जाओ और बोलो कि संविधान बदलेंगे। प्रियंका सोमवार दोपहर दौसा जिले के बांदीकुई के मुकरपुरा बाइपास पर कांग्रेस

प्रियंका की बांदीकुई में जनसभा बोलीं, क्या आप अंधे हो गए हैं

सरकार जो कर रही है करने दीजिए की सोच से आपका नुकसान,हमारा भविष्य तो सुरक्षित है

बांदीकुई (एजेंसी)। कांग्रेस महासचिव प्रियंका गांधी ने कहा कि शुरू में पीएम नरेंद्र मोदी की इच्छा थी कि कुछ करेंगे, लेकिन 10 साल में इतनी बड़ी बातें करने के बाद रोजगार नहीं है, महंगाई बढ़ रही है, वादा पूरा नहीं कर पाए। इसलिए मुझे लगता है कि उनकी बातें हल्की पड़ रही हैं। एक वीडियो देखा होगा कि इनके सांसद अलग-अलग प्रदेशों में कहने लगे हैं कि जब हमारी सरकार आएगी तो हम संविधान को बदलेंगे। मंच पर मोदीजी संविधान की बात करते



प्रत्याशी मुरारी लाल मीणा के समर्थन में चुनावी सभा को संबोधित किया। उन्होंने कहा- चंदा मामा दूर के, खूब खाए पूर के; खुद सोने की थाली में खाए, जनता को टूटी प्याली में खिलाया। प्रियंका गांधी ने कहा कि आस्था का प्रमाण त्याग होता है।

शिक्षा
प्रमोद भार्गव
 लेखक वरिष्ठ पत्रकार हैं।

राष्ट्रीय शैक्षिक एवं अनुसंधान और प्रशिक्षण परिषद् (एनसीईआरटी) की पुस्तकों में पढ़ाए जाने वाले भारत के इतिहास में आर्य अब आक्रमणकारी नहीं, बल्कि भारतीय मूल के रूप में दर्शाए गए हैं। 21 वर्ष की खींचतान और दुनियाभर में हुए अध्ययनों के बाद आखिरकार यह तथ हो गया कि 'आर्य सभ्यता' भारतीय ही थी। राखीगढ़ी के उत्खनन से निकले इस सच को देश के पाठ्यक्रमों में शामिल करने का श्रेय 'राखीगढ़ी मैत्र' के नाम से प्रसिद्ध हुए प्राध्यापक वसंत शिंदे को जाता है। एनसीईआरटी की कक्षा 12वीं की किताबों में बदलाव किया गया है। इसमें इतिहास की पाठ्य पुस्तक में 'ईट, मोती और हड़ियां:हड़प्पा सभ्यता' नामक पाठ में आर्यों को मूल भारतीय होना बताया है। इसके अलावा कक्षा 7, 8, 10 और 11 के इतिहास और समाजशास्त्र के पाठ्यक्रमों में भी बदलाव किया गया है।

इतिहास तथ्य और घटना के सत्य पर आधारित होता है। इसलिए इसकी साहित्य की तरह व्याख्या संभव, नहीं है। विचारधारा के चश्मे से इतिहास को देखना उसके मूल से खिलवाड़ है। परंतु अब आर्यों के भारतीय होने के संबंधी एक के बाद एक शोध आने के बाद इतिहास बदला जाने लगा है। इस सिलसिले में पहला शोध स्टेनफोर्ड विश्वविद्यालय के टॉमस कीवीशील्ड ने किया था। 2003 में 'अमेरिकन जर्नल ऑफ ह्यूमन जेनेटिक्स' में प्रकाशित इस शोध-पत्र में सबसे पुरानी जाति और जनजाति के वंशाणु (जीन) के आधार पर आर्यों के भारत का मूल निवासी बताया गया था। हालांकि वर्ष 2009 में वाराणसी हिंदू विश्वविद्यालय के पूर्व कुलपति प्रो. लालजी सिंह और प्रो ग्रंथराज ने भी आनुवांशिक परीक्षण के बाद आर्यों को मूल भारतीय बताया था। 2019 में प्रो वसंत शिंदे द्वारा राखीगढ़ी उत्खनन से मिले 4000 साल पुराने वंशाणु की जांच में सबसे बड़ा सच सामने आया। शोध में पाया गया कि राखीगढ़ी से मिला जीन वर्तमान के प्रत्येक भारतीय व्यक्ति में उपलब्ध हैं। इसके आधार पर यह तथ्य स्थापित हुआ कि भारतीय सभ्यता और संस्कृति आर्यों के द्वारा निर्मित है। एनसीआरटी के इतिहास पाठ्यक्रम निर्धारण समिति के अध्यक्ष बनने पर प्रो शिंदे ने इस तथ्य के आधार पर पाठ्यक्रम में संशोधन करवाए हैं। इसी पुस्तक में मराठु शासक छत्रपति शिवाजी के नाम के साथ छत्रपति और महाराज जोड़ा गया है। इसी तरह कक्षा 12वीं के समाजशास्त्र विषय के पाठ्यक्रम से सांप्रदायिक दंगों के चित्र हटाए गए हैं। इतिहास पुस्तकों में यह

दृष्टिकोण
राजीव शर्मा
 लेखक पूर्व आईएस हैं।

भारत के लोक कल्याण कारी राज्य ने दशकों पहले सरकारी स्कूलों के बच्चों को मुफ्त गणवेश देना प्रारंभ किया। कमजोर वर्ग के विद्यार्थियों को लक्षित कर प्रारंभ हुई इस योजना का विस्तार कक्षा आठ तक सभी वर्गों समुदायों तक समान रूप से करने का भी स्वागत हुआ। गणवेश की गुणवत्ता और खरीदी प्रक्रिया विवादित होने लगी तो सरकारों ने जिलों को खरीदी के अधिकार दे दिये। तब भी बवाल थमा नहीं। विकेन्द्रीकरण का फैशन आया तो नीति

विचार
रमेश रंजन त्रिपाठी
 लेखक स्तंभकार हैं।

राज्य को दुनिया की श्रेष्ठ शासन प्रणाली माना जाता है। महाराज दशरथ के परलोकगमन के पश्चात और श्रीराम के राजा बनने से पहले चौदह वर्षों तक भरत ने अयोध्या का राजकाज सम्हाला। उन्होंने स्वयं राजगद्दी पर बैठने के बजाय, श्रीराम की चरण पादुकाओं को सिंहासन पर प्रतिष्ठित किया। चरणपादुकाएं उन सिद्धांतों और मर्यादित आचरण का प्रतीक हैं जिसमें श्रीराम दृढ़ता से खड़े रहते हैं। अर्थात् भरत ने राघवेंद्र सरकार से प्राप्त मार्गदर्शन के अनुरूप सत्ता का संचालन किया। गोस्वामी तुलसीदास जी ने 'श्रीरामचरित मानस' में लिखा है कि भरत चरणपादुकाओं से अनुमति लेकर काम करते थे। 'मागि मागि आयसु करत राज काज बहु भाँति'। रामराज्य की श्रेष्ठता के कारण भरत के शासन काल की अधिक चर्चा नहीं होती। जबकि भरत ने भी अत्यंत कुशलतापूर्वक अयोध्या की राज्य व्यवस्था सम्हाली। इसका प्रमाण महर्षि व्यास कृत ब्रह्माण्ड पुराण के उत्तरखंड का हिस्सा अध्यात्म रामायण के युद्ध कांड में मिलता है जिसमें वनवास के उपरांत अयोध्या लौटे श्रीराम से भरत कहते हैं- प्रभो! मुझे धरोहर रूप में सौंपे हुए आपके इस राज्य को मैं फिर आपको ही सौंपता हूँ। हे जगन्नाथ! आपके प्रताप से मैंने अन्न-पंजर, सेना और कोश आदि पहले से दस गुना कर दिए हैं। 'कोष्ठागारं बलं कोशं कृतं दशगुणं'।

भरत अयोध्या के राजा नहीं बनना चाहते थे। वे अपने बड़े भाई श्रीराम का आदर भक्ति की सीमा तक करते थे। उनके लिए श्रीराम के स्थान पर स्वयं को राजा बनने की कल्पना करना भी असंभव था। यद्यपि उनकी मानता कैकेयी ने महाराज दशरथ द्वारा पूर्व में उन्हें दिए गए वचनों की याद दिलाते हुए दो वरदान माँग लिए थे, पहला, अपने पुत्र अर्थात् भरत को अयोध्या का राज्य और दूसरा, श्रीराम को चौदह वर्षों का वनवास। श्रीराम

वीथिका

पाठ्य पुस्तकों में आर्यों का बदलने लगा इतिहास

बदलाव सिनौली-राखीगढ़ी में हुए उत्खननों में मिले साक्ष्यों के आधार पर संभव हुआ है। गोया, अब यह अवधारणा पलट गई है कि आर्य न तो विदेशी थे और न ही उन्होंने कभी भारत पर आक्रमण किया। अतएव आर्य भारत के मूल निवासी थे। हरियाणा के हिसार जिले के राखीगढ़ी में की गई पुरातत्वीय खुदाई में 5000 साल पुराने मिले दो मानव कंकालों के डीएनए अध्ययन के निष्कर्ष से यह धारणा सामने आई है। इन कंकालों में एक पुरुष और एक स्त्री का था। इनके कई नमूने लेकर उनका आनुवांशिक अध्ययन पुरातत्व एवं संग्रहालय विभाग, भारत सरकार, डेक्कन विश्व-विद्यालय पुणे, सीसीएमबी हैदराबाद और हार्वर्ड स्कूल ऑफ मेडिसन बोस्टन यूएसए ने किया है। इस डीएनए विश्लेषण में यह भी स्पष्ट हो गया है कि आर्य और द्रविड़ मूल भातीय हैं। राखीगढ़ी हड़प्पा सभ्यता के सबसे बड़े केंद्रों में से एक है। करीब 300 एकड़ में फैले इस क्षेत्र में पुरातत्वविदों ने 2015 में उत्खनन किया था। आर्य हमलावर के रूप में विदेश से आए होते और नरसंहार किया होता तो मानव कंकालों के शरीर पर घावों के निशान होते। भारतीय संस्कृति और भाषाएं नष्ट हो गई होतीं। ऐसा होता तो आक्रमण की बात सिद्ध होती। व्यापार व पर्यटन आदि के लिए भारत में विदेशी समय-समय पर आते रहे हैं और भारतीय भी विदेश जाते रहे हैं। इन कारणों से जीन में मिलावट होती रही हैं। साफ है, आर्य भारत के ही थे। प्रोफेसर शिंदे ने राखीगढ़ी के उत्खनन के समय बताया था कि अलग-अलग खुदाई में 106 से भी ज्यादा नर-कंकाल मिले हैं। साथ ही भिन्न आकार व आकृति के हवन-कुंड और कोयले के अवशेष मिले हैं। तय है भारत में 5000 साल पहले हवन होते थे। यहीं सरस्वती और इसकी सहायक दृश्यवंती नदी के किनारे हड़प्पा सभ्यता के निशान मिले हैं। ये लोग सरस्वती की पूजा करते थे। ये आनुवांशिक अनुसंधान ऐतिहासिक-अवधारणाओं को बदलने के आधार बने हैं। 'आर्यों' के ऊपर 'आनुवंशिकी' आनुवांशिक के आधार पर इसके पहले भी एक शोध सामने आया है। उससे तय

हुआ है कि भारतीयों की कोशिकाओं का जो आनुवंशिकी ढांचा है, वह बहुत पुराना है। डीएनए के आधार पर एक महत्वपूर्ण खोज से साबित हुआ है कि भारत के बहुसंख्यक लोगों के दक्षिण भारतीय दो आदिवासी समुदाय पूर्वज हैं। मानव इतिहास के विकास क्रम में ये स्थितियां जैविक प्रक्रिया के रूप में सामने आई हैं। एक अन्य सूचना प्रौद्योगिकी तकनीक आनुवांशिक ढांचा भी 3.5 हजार साल से ज्यादा पुराना नहीं होता। क्योंकि जब वातावरण बदलता है तो आनुवंशिक ढांचा भी बदल जाता है। इस तथ्य को इस मिसाल से समझा जा सकता है, मसलन हमारे बीच से कोई व्यक्ति आज अमेरिका या ब्रिटेन जाकर रहने लग जाए तो उसकी जो चौथी-पांचवीं पीढ़ी होगी, उसकी सवा-डेढ़ सौ साल बाद आनुवांशिक संरचना अमेरिका या ब्रिटेन निवासियों जैसी होने लग जाएगी। क्योंकि इन देशों के वातावरण का असर उसकी आनुवांशिक संरचना पर पड़ेगा। भारतीय संस्कृति के निर्माता और वेदों के रचियता आर्य भारत के मूल निवासी थे। यदि प्राचीन भारतीय इतिहास को भारतीय दृष्टि से देखें तो आर्य भारत के ही मूल निवासी थे। पाश्चात्य इतिहास लेखकों ने पौने दो सौ साल पहले जब प्राच्य विषयों और प्राच्य विद्याओं का अध्ययन शुरू किया तो बड़ी कुटिल चतुराई से जर्मन विद्वान व इतिहासविद् मैक्समूलर ने पहली बार 'आर्य' शब्द को जाति सूचक शब्द से जोड़ दिया। वेदों का संस्कृत से जर्मनी में अनुवाद भी पहली बार मैक्समूलर ने ही किया था। ऐसा इसलिए किया गया जिससे आर्यों को अभारतीय घोषित किया जा सके। जबकि वैदिक युग में 'आर्य' और 'दस्यु' शब्द पूरे मानवीय चरित्र को दो भागों में बांटते थे। प्राचीन साहित्य में भारतीय नारी अपने पति को 'आर्य-पुरुष' अथवा 'आर्य-पुत्र' नाम से संबोधित करती थी। इससे यह साबित होता है कि आर्य श्रेष्ठ पुरुषों का संकेत-सूचक शब्द था। ऋग्वेद, रामायण, महाभारत, पुराण व अन्य संस्कृत ग्रंथों में कहीं भी आर्य शब्द का प्रयोग जातिसूचक शब्द के रूप में नहीं हुआ है। आर्य का अर्थ 'श्रेष्ठ' अथवा 'श्रेष्ठ' भी है। वैदिक युग में तो वैसे भी जाति व्यवस्था थी ही नहीं। हां, वर्ण व्यवस्था जरूर अस्तित्व में आ गई थी। इसके अलावा वेद तथा अन्य संस्कृत साहित्य में कहीं भी उल्लेख नहीं है कि आर्य भारत में बाहर से आए। यदि आर्य भारत में बाहर से आए होते तो प्राचीन विपुल संस्कृत साहित्य में अवश्य इस घटना

का उल्लेख व स्पष्टीकरण होता। ताजा शोधों का सार है कि सबसे पहले 65 हजार साल पहले अंडमान और दक्षिण भारत में लोगों का आगमन और आबादी का क्रम शुरू हुआ। इसके करीब 25 हजार साल बाद भारत में लोगों के आने का सिलसिला शुरू हुआ। इस अध्ययन दल के निदेशक डॉ लालजी सिंह का कहना था कि हम सब भारतीय उत्तर और दक्षिण के इन आदि पुरुषों की ही संताने हैं। सवर्ण-अवर्ण जातियों और आदिवासियों के आनुवंशिक गुण व लक्षण कमोबेश एक जैसे हैं। इसलिए आर्य और द्रविड़, अनार्य के परिप्रेक्ष्य में कोई विभाजित रेखा खींचने की जरूरत नहीं रह जाती ? इस अध्ययन से सामने आया है कि जब भारतीय समाज में निर्माण की प्रक्रिया शुरू हुई तब अलग-अलग कबीलों या समुहों से जातियों का उदय हुआ। फलस्वरूप अखण्ड भारत का उत्तर और दक्षिण भारत में विभाजन तो व्यर्थ है ही कबीले और जातियां भी बेमानी हैं क्योंकि सभी भारतीय समुदाय व जातियां एक ही कुटुम्ब से विकसित हुए हैं। ये शोध भाषा, रंग और नस्ल जैसे भेद भरे विभाजक छद्म को भी नामंजूर करते हैं। दरअसल उत्तर और दक्षिण के विभाजन की बात तो अंग्रेज हुक्मरानों ने बांटों और राज करो के दृष्टिकोण के चलते की थी। ऊनीसवीं शताब्दी में योरोपीय विचारकों ने अपने वंशों के लोगों को श्रेष्ठ साबित करने के नजरिए से रंग व नस्ल के आधार पर श्रेष्ठता की अवधारणा गढ़ी। मसलन गोरा रंग श्रेष्ठ माना गया। इसी के अनुसार गोरे, गेहूँ और तांबई त्वचा वाले उत्तर भारतीय श्रेष्ठ और काले या सांवले रंग वाले दक्षिण भारतीय हेय मान लिए गए। उत्तर की भाषा संस्कृत और दक्षिण की भाषाओं को भिन्न परिवारों में रखा गया। जबकि इन सभी भाषाओं की जननी संस्कृत रही है। गंगा घाटी से आयरलैंड तक की भाषाएं एक ही आर्य परिवार की आर्य भाषाएं हैं। इसी कारण इन भाषाओं में लिपि एवं उच्चारण की भिन्नता होने के बावजूद अपभ्रंशी समरूपता है और इन भाषाओं का उद्गम स्रोत संस्कृत है। इससे भी यह निश्चित होता है कि आदिकाल में एक ही परिवार की आर्य भाषाएं बोलने व लिखने वाले पूर्वज कहीं एक ही स्थान पर रहे हैं। बंगाली इतिहासकार ए.सी. दास इस स्थान अथवा मूल भारतीयों का निवास स्थल 'सप्त सिंधु' मानते हैं जो पंजाब में था। अब आर्यों के मूल भारतीय होने की अवधारणा को मान्यता मिल रही है। तब इतिहास के इस तथ्य के बदलाव को केवल शालेय पुस्तकों में परिवर्तन तक सीमित न रखते हुए उच्च शिक्षा में भी बदलाव किए जाने जरूरी हैं। अतएव नए शोधों से आए परिणाम की इस सैद्धांतिकी को स्वीकार जाना चाहिए।

अपने बच्चों के कपड़े चुराता समाज



बदलकर पालक संघों को बजट दे दिया। अब शिकायतें चार गुनी हो गईं। सुधार का हर प्रयास बच्चों के गणवेश को झीना और झीना करता चला गया। तब राम बाण औषधि मानकर बच्चों अभिभावकों के खाते में गणवेश की राशि भेजी गई। सदिच्छ की दुर्दशा करते हुए अधिकांश परिवारों ने इस राशि को प्रसाद की पंजीरी मानकर खा पी लिया।

बेचारे बच्चे घरेलू कपड़ों में स्कूल जाने लगे। हैरान परेशान शासन ने नीति फिर बदली और स्वयं सहायता समूहों को गणवेश प्रदाय का आदेश किया। उसकी परिणीति की भव्यता आप अपने पड़ोस के सरकारी स्कूल से जान सकते हैं जहां सत्रांत और ड्रेस वितरण एक साथ हुआ। सवाल नीति का नहीं नीयत का है। लालच के लकवे ने नख से शिख तक अपंग कर दिया हो तो व्यवस्था की गत द्रोपदी से बेहतर नहीं होती। अपने ही मासूम बच्चों के वस्त्र हरण में लगा यह समाज विश्व गुप्त होने का बोझ उठा पायेगा?

अयोध्या में भरत का शासनकाल



के साथ सीता और लक्ष्मण भी जंगल चले जाते हैं। इस दुख में दशरथ अपने प्राण त्याग देते हैं। इस घटनाक्रम के समय भरत और शत्रुघ्न अपनी ननिहाल में थे। गुरु जी उन्हें तत्काल वापस बुलाते हैं। अयोध्या पहुँचकर भरत पर जैसे वज्रपात हो गया, श्रीराम के वनवास का कारण स्वयं को जानकर वे अत्यंत दुखी हो जाते हैं। वे पिता के अंतिम संस्कार के पश्चात श्रीराम को वापस लाने चित्रकूट जाते हैं। वे भलीभाँति जानते थे कि श्रीराम वनवास की अवधि पूरी होने से पूर्व अयोध्या नहीं लौटेंगे। भरत फिर भी अपने अग्रज को मनाने जाते हैं और अपने समर्पण, भक्ति और विनय से चौदह सालों बाद अयोध्या आकर राजगढ़ी सम्हालने हेतु श्रीराम की स्वीकृति प्राप्त कर लेते हैं। यह बात इसलिए महत्वपूर्ण है क्योंकि कैकेयी ने भरत को राजा बनने का वरदान सीमित अवधि के लिए नहीं माँगा था, वनवास के पश्चात श्रीराम अयोध्या लौटते तब भी राजा भरत ही रहते। भरत अपने उद्देश्य में सफल होते हैं कि चौदह वर्षों बाद राघव अयोध्या के नरेश होंगे। वे अयोध्या से इतर, नंदीग्राम में रहते हुए राजकाज करने लगते हैं।

अयोध्या के शासन का संचालन करने के लिए श्रीराम द्वारा दिए गए सूत्र और स्वयं भरत की कार्यप्रणाली का गोस्वामी तुलसीदास जी ने 'श्रीराम चरित मानस' में संक्षिप्त किंतु सारगर्भित वर्णन किया है। श्रीराम, सीता और लक्ष्मण के वनगमन के समय महाराज दशरथ के कहने पर सुमंत्र उन तीनों को रथ में बिठाकर जंगल में ले जाते हैं। श्रृंगवेपुर से सुमंत्र को वापस लौटाते हुए राघव भरत के लिए संदेश भेजते हैं कि राजा का पद पाने पर नीति न छोड़ देना, मन, वचन और कर्म

से प्रजा का पालन करना और सब माताओं को समान जानकर सेवा करना। हे भाई! पिता, माता और स्वजनों की सेवा करके भाईपने को अंत तक निभाना। पिता जी को ऐसे रखना कि वे मेरा सोच न करें। यह सीख तब दी गई थी जब महाराज दशरथ जीवित थे। दशरथ जी के न रहने पर भरत चित्रकूट जाते हैं। वे चौदह वर्षों तक अयोध्या का राज काज सम्हालने के लिए श्रीराम से सीख देने की आर्त भाव से विनती करते हैं। राघव उन्हें समझाते हैं कि तुम्हारी, मेरी, परिवार, घर और वन की सारी चिंता गुरु वशिष्ठ और महाराज जनक जी को है। गुरुदेव, मुनि विश्वामित्र और मिथिलापति के होते, हमें, तुम्हें स्वप्न में भी क्लेश नहीं है। मेरा, तुम्हारा परम पुरुषार्थ, स्वार्थ, सुयश, धर्म और परमार्थ इसी में है कि हम दोनों भाई पिता जी की आज्ञा का पालन करें। माता-पिता, गुरु और स्वामी की आज्ञा मानने से पैर कभी कुमार्ग पर नहीं पड़ते। ऐसा विचारकर चिंता छोड़ अवध जाकर अवधि भर उसका पालन करो। देश, खजाना,

परिवार, कुटुम्ब आदि की जिम्मेदारी तो गुरु जी सम्हाल लेंगे। तुम तो मुनि वशिष्ठ जी, माताओं और मंत्रियों की सलाह मानकर तदनुसार पृथ्वी, प्रजा और राजधानी की रक्षा करते रहना। भरत की व्यग्रता को शांत करके श्रीराम उन्हें अत्यंत सुंदर प्रतीक से राजधर्म का सार समझाते हैं- मुखिया को मुख के समान होना चाहिए, जो खाने-पीने को तो अकेला है, परंतु विवेकपूर्वक सभी अंगों का पालन-पोषण करता है। श्रीराम की शिक्षा का सार यही है कि राजा को निरंकुश नहीं होना चाहिए, राजकाज में योग्य व्यक्तियों की सलाह लेते हुए सबकी समुचित देखभाल करनी चाहिए। श्रीराम की चरणपादुकाएं लेकर भरत अयोध्या लौट आते हैं। जनक जी चार दिन अयोध्या में रुके, समस्त इंतजाम किया और मंत्री, गुरु जी और भरत को राज्य सौंपकर मिथिला चले गए। नगरवासी गुरु जी की सीख मानकर श्रीराम के वापस लौटने की प्रतीक्षा में नियम उपास करते हुए भोग, सुखों को त्यागकर रहने लगे। भरत ने मंत्रियों और विश्वस्त सेवकों को यथोचित दायित्व सौंप दिए। शत्रुघ्न को शिक्षा दी और माताओं की सेवा में नियुक्त कर दिया। विद्वत्समाज से निवेदन किया कि वे कोई भी आज्ञा देने में संकोच न करें। भरत ने परिजनों और नागरिकों को सब प्रकार से संतुष्ट कर सुखपूर्वक बसाया। फिर उन्होंने शत्रुघ्न के साथ जाकर गुरु जी से नियमपूर्वक रहने की आज्ञा प्राप्त की और सुदिन देख चरणपादुकाओं को राजसिंहासन पर विराजित कराया। वे गुरुदेव और कौशल्या माँ को सिर नवाकर पादुकाओं से आज्ञा ले नंदिग्राम में पर्णकुटी बनाकर रहने

लगे। भरत सिर पर जटाजूट बना, मुनियों के वल्कल वस्त्र धारणकर पृथ्वी को खोदकर उसके अंदर कुश का आसन बिछाकर रहने लगे। श्रीराम के वन में निवास करने के कारण भरत भी प्रेमपूर्वक भोजन, वस्त्र, बर्तन, व्रत, नियम आदि में ऋषियों के तुल्य आचरण करने लगे। उन्होंने तन, मन और वचन से समस्त सुख-सुविधाओं, वस्त्राभूषण, भोग-विलास का त्याग कर दिया। भरत ने अपने आचरण से सिद्ध किया कि वैराग्य धारण कर लेने पर भी राजकाज का सफलतापूर्वक संचालन किया जा सकता है। वे पूरी सतर्कता एवं सजगता से श्रीराम की धरोहर, अयोध्या की देखभाल करने लगे। उन्होंने गुरुदेव, माताओं, परिजनों से लेकर छोटे-बड़े सभी की सुख-सुविधाओं का पूरा ध्यान रखा। माना जाता है कि श्रीराम और सीता जी की सुरक्षा के लिए वन में चौदह वर्ष लक्ष्मण सोये नहीं, वे रात भर जागते हुए वीरसन में बैठकर पहरा देते थे। भरत भी चौदह सालों तक श्रीराम की अयोध्या की रक्षा के लिए सजगता पूर्वक जागा करते थे। इसका प्रमाण है, हनुमान जी द्वारा राम-रावण युद्ध के दौरान लक्ष्मण के प्राण बचाने के लिए द्रोण पर्वत को लेकर जानेवाली अद्भुत घटना। रात के समय पहाड़ को लेकर जा रहे बजरंग बली अयोध्या के ऊपर से गुजरते हैं, तब भरत उन्हें कोई राक्षस समझकर बाण मारकर मिरा देते हैं। ऐसा तभी संभव था जब भरत रात्रि में जागरण कर चौकसी कर रहे होते। जिस देश का राजा अपनी प्रजा के कल्याण के लिए इतना सजग हो, वहाँ की सेना, कर्मचारी और नागरिक स्वयं कितने सदाचारी, कुशल और कर्मठ होंगे, अनुमान लगाया जा सकता है। देवताओं की राजधानी अमरावती से बढ़कर ऐश्वर्याशाली अयोध्या में ऋषि-मुनियों की भाँति विरागी जीवन बिताते हुए शासन करना तथा चौदह वर्षों में राज्य के वैभव को दस गुना बढ़ा देने की विलक्षण प्रतिभा के कारण तुलसी बाबा ने भरत के लिए सही ही कहा है- 'सब बिधि भरत सराइन जोगू' अर्थात् सभी प्रकार से भरत प्रशंसा के योग्य हैं।



MANTRA OF SUCCESS

राजेश शर्मा

सिनियर जर्नलिस्ट
मोटिवेशनल स्पीकर



‘अगर सूरज की तरह रोशनी बिखेरना है तो रोज उगना पड़ेगा।’ ये पंक्तियाँ सटीक बैठती हैं। महज 13 बरस की छोटी उम्र के बड़े कलाकार पर ... इंटरनेट मीडिया पर उनके बनाए पोर्ट्रेट और कलाकृतियों की इन दिनों खासी चर्चा है... कागज के टुकड़े, स्टील के टुकड़ों, बटन, किल और नट से बनाई आर्टिफिशियल कलाकृतियां ऐसी मानों जीवंत हो उठी हैं... जोश और जुनून ऐसा कि कला का यह नन्हा साधक कैनवास पर बड़ी- बड़ी कलाकृतियों को ऐसे उकेरता है मानों हूबहू कला बातें कर रही हो... आईल पेंटिंग, मौजेक आर्ट, थ्रेड आर्ट, कागज के टुकड़ों, स्टील के टुकड़ों और किल तथा नट से बनाये पोर्ट्रेट देख हर कोई अचंभित रह जाता है कला के इस छोटे से साधक की साधना से... कला की चमक से चमत्कृत करता कला का यह नन्हा साधक ‘आरव हरीश नायक’ धारा नगरी की आभा को देश भर में गुंजायमान किए हुए हैं... आरव की सफलता इसलिए भी मायने रखती है कि छोटे से शहर की यह नन्ही प्रतिभा किसी बड़े संस्थान या किसी बड़े प्रशिक्षकों द्वारा तराशी नहीं गयी है बल्कि अपने पिता स्वयंताम कलाकार हरीश नायक और बड़े भाई उज्ज्वल नायक के पदचिन्हों पर चल एक सच्चे साधक की साधना की कहानी है.

साढ़े 4 किलो लंबे धागे और 386 कील से प्रभु श्रीराम की तस्वीर बनाई...

अयोध्या में रामलला के दिव्य और भव्य उत्सव रामोत्सव को समर्पित इस नन्हे कलाकार ने कई दिनों

कला की चमक से चमत्कृत करता कला का नन्हा साधक ‘आरव नायक’

कागज, स्टील के टुकड़ों, बटन, कील और नट से बनाई प्रभु श्रीराम, राष्ट्रपति द्रोपदी मुर्मू, मोदी, लता मंगेशकर, रतन टाटा की कलाकृतियां चर्चित



साधना कर साढ़े 4 किलो लंबे धागे और कैनवास पर 386 कील से प्रभु श्रीराम की तस्वीर बनाई जिसे काफी सराहा गया.. प्रभु श्रीराम की यह तस्वीर सोशल मीडिया के कई प्लेटफार्मों पर चर्चा में रही.

15 दिन लगे राष्ट्रपति द्रोपदी मुर्मू का पोर्ट्रेट तैयार करने में.....

आरव की कला के प्रति दीवानगी देखते ही बनती है.. करीब 15 दिनों की अथक मेहनत कर 4 किलो 250



ग्राम वजनी करीब 7 हजार नट की सहायता से राष्ट्रपति द्रोपदी मुर्मू का पोर्ट्रेट तैयार किया.. यह पोर्ट्रेट देखते ही बनता है..

पीएम मोदी की बनाई तस्वीर, इंटरनेट पर सबसे ज्यादा लोकप्रिय रही.....

यह नन्हा आर्टिस्ट देश के प्रधानमंत्री नरेंद्र मोदी से खासा प्रभावित है. कई दिनों की तैयारी और परिश्रम से 3564 कागज के छोटे छोटे टुकड़ों से पीएम मोदी को



समर्पित बनाई तस्वीर इंटरनेट पर सबसे ज्यादा लोकप्रिय रही.. मोदी जी से जल्द मुलाकात की आस लिए यह कला का साधक 4800 बटन से भी मोदी की तस्वीर तैयार कर चुका है..

11 हजार स्टील के टुकड़ों से 2 दिन में स्वर कोकिला लता मंगेशकर का पोर्ट्रेट बना कर अनूठे अंदाज में श्रद्धांजलि दी..

7 हजार स्टील के टुकड़ों से मशहूर उद्योगपति रतन टाटा का पोर्ट्रेट बनाया....



नन्ही सी उम्र में मिले अनेक सम्मान

आरव की कला साधना और तपस्या के चलते उन्हें कई सम्मान भी हासिल हो चुके हैं और यह कारवां लगातार चलता ही जा रहा है.. हाल ही में बंजारा रत्न सम्मान धार गौरव दिवस- बसंतोत्सव पर धार गौरव सम्मानविवेकानंद केंद्र, जिला प्रशासन और प्रदेश की कई संस्थाओं द्वारा आरव को सम्मानित कर उसकी कला साधना को प्रोत्साहित किया है...

होशंगाबाद की हलचल..

संजीव डेराय

चुनाव हो रहे या नहीं..? यह नजर नहीं आ रहा..!

लोकतंत्रीय उत्सव चुनाव को लेकर यहां कोई आनंद, कोई उत्साह या कोई हलचल दिखाई नहीं दे रहा फिर पार्टी कार्यकर्ताओं में चुनाव को लेकर ना कोई उमंग है ना जोश या यूं कहें कि उत्साह नजर नहीं आ रहा जो सभी को चौंकाता है. राजनीतिक विश्लेषक हेरान हैं आखिर इस दफा यह चुनावी दौर उत्साह हीन कैसा.? जिसमें ना कोई शोर-शराबा है, न किसी पोस्टर बैनर न वोट मांगने वालों का लाव-लश्कर नजर आ रहे, क्षेत्र में पार्टियों के झंडे डंडे तक नजर नहीं आ रहे। जबकि सच यही है कि लोकसभा के चुनाव निकट है और मतदान 26 अप्रैल को होना तय है जो चुनाव आयोग द्वारा घोषित है। चुनाव नीरसता का कारण पार्टी के नेताओं को मोदी जी द्वारा यह थोपा गया उम्मीदवार नापसंद तो नहीं..? उभर दूसरी तरफ कार्यकर्ता विहीन कांग्रेसी उम्मीदवार को भाजपा उम्मीदवार से बेहतर उम्मीदवार बताया जा रहा लेकिन उनकी मजबूरी उन्हें जन जन तक पहुंचने के क्षेत्र में कार्यकर्ता ही नहीं... और भाजपाई के पास कार्यकर्ताओं का अंबार लेकिन उनमें उत्साह नहीं..

मोदी के आगे अब सब फीके...

पार्टी का प्रभाव भले ही क्षेत्र के जन-मानस पर दिखाई नहीं देता हो लेकिन मोदी जी का प्रभाव जन-मानस और उनके मन मस्तिष्क पर जबरदस्त दिखाई देता है। पिपरिया में हूं मोदी जी की सभा इस बात का उदाहरण है। सुबह होने वाली मोदी जी की सभा दिन में दो घंटे देरी से शुरू हुई, हवा पानी के कारण प्रशासन जैसा इंतजाम करना चाहता था नहीं कर पाया। लेकिन सभा सफल हो नहीं कामयाब साबित हुई। प्रशासन बढ़ाई का पात्र रहा मोदी जी का क्रेज भी इस समय देखा गया चिलचिलाती धूप में लोग पानी पानी चिल्ला रहे थे मोदी के आते ही जो पानी पानी की जगह मोदी मोदी चिल्लाते लगे। मोदी जी के जाने बाद भी जहां लोगों के आगे का तांता नहीं टूटा मोदी को देखने और सुनने को उमड़ने वाली भीड़ चिलचिलाती धूप में अपने नेता को देखने सुनने को खड़ी रही लोगों की भीड़ कुछ नहीं कहकर भी यहां बहुत कुछ कह देती कि मोदी है तो मुमकिन है कुछ गलत तो नहीं..

भाजपा को ब्राह्मण वोटों की जरूरत नहीं या पार्टी बदलने वाला नेता जरूरी नहीं..?

ब्राह्मण बाहुल्य वर्ग का प्रतिनिधित्व करने वाले नर्मदाचल के सम्माननीय और वरिष्ठ संसदीय नेता पूर्ण प्रदेशाध्यक्ष सुरेश पचौरी भाजपा में शामिल होकर भी प्रधानमंत्री की सभा में शामिल नहीं हुए... भाजपा प्रत्याशी को क्या संसदीय क्षेत्र में ब्राह्मण वोटों की जरूरत नहीं या फिर भाजपा को पार्टी बदल वाले नेताओं की जरूरत नहीं..? यह चर्चा का विषय बन गया। चाहे जो हो इसमें कुछ तो रहस्य है पार्टी में शामिल होकर श्री पचौरी जब दिल्ली गृहमंत्री और पार्टी अध्यक्ष से मुलाकात कर सकते हैं। तो भला चुनावी मौसम में वह भी अपने ही क्षेत्र में प्रधानमंत्री के साथ मंच साझा करने में परहेज क्यों..?

सरकार क्या हेड़ाऊ के मामले में संज्ञान लेगी..?

झूटे जाति प्रमाण पत्र के आधार पर नौकरी बजा रहे कृषि विभाग के आला अधिकारी ने अगर विभागीय घपले नहीं किए थे तो उसे सस्पेंड करते हुए विभाग ने सात इंकीमेंट केसे रोकें..? यह सवाल आज कृषि विभाग में दबे सुर में उठता है जहां जेटपुर, छिन्दवाड़ा सहित हरदा में विभागीय घपले करने वाले जेएस हेड़ाऊ की उपस्थिति सरकारी काम-काज पर सवाल खड़े करती है। जाति प्रमाण की जांच कर रहे बीएम सहारे और अजीत केसरी ने जांच में इतनी देरी की उसका लाभ हेड़ाऊ को बनने वाली पेंशन में मिल गया जो जांच दायरे के बाहर भी हो गए। क्यों नहीं सरकार डिप्टी डायरेक्टर ऐग्रीकल्चर हेड़ाऊ के मामले की जांच करने वाले दोनों अधिकारियों को की गई जांच अपने दायरे में लेकर दोनों अधिकारियों को जांच करे ...

कृषि अधिकारी की लापरवाही से सरकार को लाखों का नुकसान तो नहीं...?

न्यूनतम समर्थन मूल्य पर निर्धारित उपार्जन केन्द्रों में विभागीय गलत निर्णय ने कुछ दिनों की बारिश से लाखों का अनाज गीला करवा दिया और अब भरपाई गेहूं चना खरीदने वाली सोसाइटियों के माथे ठीकरा फोड़ने की योजना चल रही। हवा पानी से होने वाले नुकसानी भरपाई अधिकारियों की तनख्वाह से लेने की बात किसान संगठन के शिवमोहन सिंह ने करते हुए मुद्दे की बात कही है। एक अखबार ने मामले में खासी मेहनत कर सोसाइटीयों द्वारा खरीदे अनाज को वेयरहाउस में रखने में करोड़ों का किराया और परिवहन खर्च बचाने का आंकड़ा उजागर कर इस लापरवाही से चौंका दिया। आखिर जिम्मेदार अधिकारी ने समितियों को वेयरहाउस में अनाज खरीदने की जगह खुले में अनाज खरीदने पर अपनी आंखें बंद क्यों रखी थीं..? वैसे भी सुनाई दे रहा है कि इस बार जीरो प्रतिशत खाली वाले वेयरहाउस को खरीदी केंद्र बनाने की अनुशंसा की गई थी।

शंभू दरबार की जिम्मेदारी अब ज्येष्ठपुत्र प्रकाश मुदगल निर्वहन करेंगे

सुबह सवेरे सोहागपुर। देश के विख्यात गृहस्थ संत पंडित मनमोहन मुदगल जी के पंचतत्व में विलीन हो के उपरांत विगत दिवस शंभू दरबार में उनकी आत्मा शांति त्रयोदशी श्राद्ध भंडारे का आयोजन पलाश परिसर में आयोजित किया गया।इस अवसर उनके देश के कोने-कोने से पहुंचे उनके हजारों अनुयायियों ने गहरा शोक व्यक्त किया। इसके साथ स्थानीय नागरिकों की भी भारी उपस्थिति रही। उल्लेखनीय है कि स्वर्गीय पंडित मनमोहन मुदगल महाराज ने आध्यात्मिक, अदृश्य अलोकिय शक्तियों के माध्यम से पीड़ितों की निस्वार्थ भाव उनका निवारण करके खियाति प्राप्त करके अपने हजारों अनुयायियों बना लिए थे। ज्ञातव्य है कि आपने प्रदेश ही नहीं छत्तीसगढ़ में भी करीबन 27 विभिन्न यज्ञों का आयोजन किया था।

सरस्वती शिशु मंदिर सोहागपुर में पहला विद्यालयीन तरणताल आरंभ



सुबह सवेरे सोहागपुर। विवा भारतीय मध्य प्रांत के तत्वावधान में संचालित सरस्वती शिशु मंदिर सोहागपुर में प्रथम तरणताल शुभारंभ अध्यक्ष कन्नूलाल अग्रवाल, सचिव राजा भैया पटेल, व्यवस्थापक कृष्णा पालीवाल, प्राचार्य अशोक दुबे आदि के आतिथ्य में संपन्न हुआ।इस

अवसर पर अतिथियों ने मां सरस्वती पूजन करके तरणताल का शुभारंभ किया। प्राचार्य अशोक दुबे ने बताया कि नगर के विधालय में उक्त तरणताल पहला है।यह विद्याभारती योजना में पंचकोष शिक्षा के अंतर्गत भैया बहनों के, लिए तरणताल (स्विमिंग पूल) की शुरुआत



कैबिनेट मंत्री ने कहा कि प्रधानमंत्री आवास योजना पर जानकारी देते हुए बताया, कि पहले 4 करोड़ आवास निर्माण हो चुके हैं, और अब सरकार 3 करोड़ आवास का निर्माण और करने जा रही है। कश्यप ने कहा कि पूर्व में इंदिरा आवास योजना के तहत जो अनुदान राशि मिलती थी। वह कहां गायब होती थी किसी को जानकारी नहीं। पहले केवल 60 हजार रुपए स्वीकृत किए जाते थे। जिसमें से भी बीच में लोग कमीशन मार लेते थे। परंतु अब सरकार द्वारा सीधे हितग्राही के खाते में पैसा डाला जाता है। कार्यक्रम में विशेष अतिथि के रूप में धार जिला सांसद छतर सिंह दरबार ने अपने उद्बोधन में कहा कि उनके 5 वर्षीय

कार्यकाल में कई विकास कार्य हुए। जिसमें गणेश घाट के लिए निर्माण स्वीकृत करवाने से लेकर रेल लाइन धार जिले में लाने, मेडिकल कॉलेज, टेक्सटाइल उद्योग जैसे कई कार्य हैं। और उनके कार्यकाल पूरे होने के पश्चात भी वह लगातार क्षेत्र में विकास कार्यों के लिए प्रयासरत रहेंगे। भाजपा जिला अध्यक्ष मनोज सोमानी ने अपने उद्बोधन में कहा की पूर्व की सरकारें केवल अपने मंत्रियों का भला करती थी। भारतीय जनता पार्टी की सरकार में अंतिम पॉन्ट में खड़े व्यक्ति के जीवन को खुशहाली से भरने का काम किया जा रहा है। पूर्व जिला अध्यक्ष रमेश धड़ीवाल ने भी केंद्र सरकार की योजनाओं और पार्टी की स्थापना से लेकर आज तक के जन कल्याण के विषयों पर प्रकाश डाला। भाजपा जिला मीडिया प्रभारी संजय शर्मा ने बताया कि प्रबुद्धजन सम्मेलन में विधानसभा प्रभारी अशोक जैन, संयोजक मोहन भायल, सहसंयोजक कपिल सोलंकी, अजय पाटीदार, व्यापारी प्रकोष्ठ जिला संयोजक मोहित तातेड़ आदि सदस्य मंचासीन रहे। कार्यक्रम का संचालन भाजपा के विधानसभा मीडिया प्रभारी एवं मंडल उपाध्यक्ष अंकित शुक्ला द्वारा किया गया एवं आभार जिला उपाध्यक्ष सौरभ शर्मा ने व्यक्त किया।

लोकसभा चुनाव में शत-प्रतिशत मतदान हेतु मतदाता पर्ची का वितरण



सुबह सवेरे सोहागपुर। जिला कलेक्टर एवं जिला निर्वाचन अधिकारी सोनिया मीना ने लोकसभा चुनाव में शत-प्रतिशत मतदान कराने के संकल्प को आवश्यक दिशा-निर्देश जारी किए हैं। इसी तात्पर्य में लोकसभा निर्वाचन 2024 के अंतर्गत बीएलओ को द्वारा घर-घर पहुंचकर मतदाता पर्चियां का वितरण मतदान प्रतिशत बढ़ाने के उद्देश्य को लेकर समय से पूर्व वितरित की जारी हैं। बीएलओ चंद्रप्रकाश साहू ने प्रशासनिक अधिकारियों की मतदाता पर्ची का वितरण कार्यालय में जाकर किया।

डॉ. भीमराव अंबेडकर की जयंती पर सांस्कृतिक कार्यक्रम के उपरांत विशाल शोभायात्रा निकाली



हीरालाल गोलानी सोहागपुर। डॉ. भीमराव अंबेडकर जन्मोत्सव समिति के तत्वावधान में नवीन बस स्टैंड परिसर में डॉ भीमराव अंबेडकर जन्मोत्सव समिति 133वीं जयंती के हार्शोल्लास के मनाई गई। कार्यक्रम राष्ट्रीय अध्यक्ष राहुल जाटव, समाजिक नेता रमेश बामने, अखिल भारतीय राष्ट्रीय महामंत्री शहीद ऊधम सिंह आर्मी अनिल आर्य, वकील गुमान सिंह मामले इटारसी, समाजिक नेता अजय अहिरवार, समाजिक नेता अशोक अहिरवार नर्मदापुरम, कांग्रेस नेता पुष्पराज सिंह पटेल, वकील बी के शर्मा आदि के आतिथ्य में संपन्न हुआ। इस अवसर पर डॉ भीमराव अम्बेडकर

जन्मोत्सव समिति के अध्यक्ष गणेश अहिरवार विशेष रूप से उपस्थित थे। इस अवसर पर आदिवासियों बालिकाओं ने आदिवासी नृत्य करके उपस्थित जनों की तालियां बटोरीं। कार्यक्रम में समाज की शाला में उत्कृष्ट अंक प्राप्त करने वाली प्रतिभाओं, नेपाल आयोजित खेल में भाग लेने वाली प्रतिभाओं, बल्लड डोनेशन, एम्बुलेंस कर्मचारियों सहित 97 प्रतिभाओं को सम्मानित करके स्मृति चिन्ह अतिथियों ने भेंट किए।

अतिथियों ने कार्यक्रम को संबोधित करते बाबा भीमराव अंबेडकर के कार्यों का विस्तृत सारांशित वर्णन किया।



संचालन कैलाश खुराना ने किया। आभार व्यक्त गणेश अहिरवार ने व्यक्त किया। कार्यक्रम के उपरांत विशाल शोभायात्रा निकाली गई। जिसमें समाजिक युवा बन्धु बैंड बाजों की धुन पर नृत्य करते चल रहे थे। शोभायात्रा नवीन बस स्टैंड से होकर रघुवंशीपुरा, कन्या शाला, बिहारी चौक, कमानिया गेट, मुख्य बाजार, पलकमती राज्य मार्ग होकर न्यायालय चौराहे पर विर्सजित हुई। गोपाल अहिरवार , सुमित्रा देवी अहिरवार,पूजा चौधरी, हेमलता चौधरी, चंदनसिंह भाईजी अहिरवार, पातिराम अहिरवार ,भगवान अहिरवार ,नीमचंद

अहिरवार, सीताराम अहिरवार,हेमराज अहिरवार,गोपाल खरे, वीरसिंह अहिरवार ,गौतम लोगे, बालकिशन दिवाकर, धनसिंह अहिरवार ,राहुल धौलपुरिया ,हरिप्रसाद धौलपुरिया,राजा घारुश दीपक दोहरे, दिनेश खुराना, देवीसिंह खुराना, बीनेश बौद्ध ,मुकेश टेकाम,राजेंद्र उर्ई, गुलाबसिंह उर्के, अरविंद अहिरवार ,मदन बामने, संतोष अहिरवार, ठाकुरदास अहिरवार, हरिदास खुराना,प्रदीप पवार, राजकुमार अहिरवार ,संतोष तिलथे, हरिदास दिवाकर, राकेश अहिरवार, अभिषेक अहिरवार आदि उपस्थित थे।

